

OPINJONIJIET

IL-BANK ĊENTRALI EWROPEW

OPINJONI TAL-BANK ĊENTRALI EWROPEW

tal-10 ta' Frar 2012

dwar proposta għal direttiva tal-Parlament Ewropew u tal-Kunsill li temenda d-Direttiva 2004/109/KE dwar l-armonizzazzjoni tar-rekwiżiti ta' trasparenza f'dak li għandu x'jaqsam ma' informazzjoni dwar emittenti li t-titoli tagħhom huma ammessi għall-kummerċ f'suq regolat u d-Direttiva tal-Kummissjoni 2007/14/KE

(CON/2012/10)

(2012/C 93/02)

Introduzzjoni u bażi legali

Fit-30 ta' Novembru 2011, il-Bank Ċentrali Ewropew (BCE) ircieva talba mill-Kunsill tal-Unjoni Ewropea għal opinjoni dwar proposta għal direttiva tal-Parlament Ewropew u tal-Kunsill li temenda d-Direttiva 2004/109/KE dwar l-armonizzazzjoni tar-rekwiżiti ta' trasparenza f'dak li għandu x'jaqsam ma' informazzjoni dwar emittenti li t-titoli tagħhom huma ammessi għall-kummerċ f'suq regolat u d-Direttiva tal-Kummissjoni 2007/14/KE ⁽¹⁾ (minn hawn 'il quddiem id-"direttiva proposta").

Il-kompetenza tal-BĊE biex jagħti opinjoni hija bbażata fuq l-Artikoli 127(4) u 282(5) tat-Trattat dwar il-Funzjonament tal-Unjoni Ewropea billi d-direttiva proposta fiha disposizzjonijiet li jaffettwaw il-kontribut tas-Sistema Ewropea tal-Banek Ċentrali (SEBC) għat-tmexxija bla xkiel tal-politika dwar is-supervizzjoni prudenzjali tal-istituzzjonijiet ta' kreditu u l-istabbiltà tas-sistema finanzjarja mill-awtoritajiet kompetenti taht l-Artikolu 127(5) tat-Trattat. Skont l-ewwel sentenza tal-Artikolu 17.5 tar-Regoli tal-Proċedura tal-Bank Ċentrali Ewropew, il-Kunsill Governattiv adotta din l-opinjoni.

Osservazzjonijiet ġenerali

Id-direttiva proposta temenda d-Direttiva 2004/109/KE ⁽²⁾ biex tikseb *inter alia* l-għanijiet regolatorji li ġejjin.

1. Jiġi llimitat il-piż tar-rapportar għal emittenti ta' titoli elenkati billi jiġu eliminati jew armonizzati ċerti obbligi ta' rapportar. Id-direttiva proposta tabolixxi r-rekwiżit li l-emittenti jippubblikaw dikjarazzjonijiet interim dwar il-ġestjoni bil-għan li jitnaqqas il-piż tar-rapportar li sar eċċessiv partikolarment għall-imprizi żgħar u ta' daqs medju ⁽³⁾. Fil-prinċipju l-BĊE jappoġġja dawn l-emendi, waqt li jikkunsidra illi l-obbligu li jippubblika dikjarazzjonijiet interim dwar il-ġestjoni għandu jkompli japplika għal istituzzjonijiet finanzjarji bil-għan li jikkontribwixxi għall-fiducia pubblika f'istituzzjonijiet bħal dawk u tiġi ppreservata l-istabbiltà finanzjarja ⁽⁴⁾. Fl-istess waqt, il-formoli u l-galvi standard użati fit-thejgħja ta' rapporti ta' ġestjoni u rapporti ta' ġestjoni interim għandhom ikunu armonizzati permezz ta' standards tekniċi li jridu jiġu żviluppati mill-Awtorità Ewropea tat-Titoli u s-Swieq (AETS). Il-kontenut tad-dikjarazzjonijiet finanzjarji li jakkumpanjaw ir-rapporti ta' ġestjoni u r-rapporti ta' ġestjoni interim għandhom ukoll ikunu armonizzati permezz tal-użu ta' standards tekniċi ⁽⁵⁾.

⁽¹⁾ KUMM(2011) 683 finali.

⁽²⁾ Direttiva 2004/109/KE dwar l-armonizzazzjoni tar-rekwiżiti ta' trasparenza f'dak li għandu x'jaqsam ma' informazzjoni dwar emittenti li t-titoli tagħhom huma ammessi għall-kummerċ f'suq regolat u li temenda d-Direttiva 2001/34/KE (GU L 390, 31.12.2004, p. 38).

⁽³⁾ Ara Artikolu 1(5) u (6) tad-direttiva proposta

⁽⁴⁾ Ara l-Emendi proposti 1, 2 u 5 fl-Anness.

⁽⁵⁾ Ara l-Emendi proposti 3 u 4 fl-Anness.

2. Tiġi żgurata l-effettività tal-obbligu li jiġu rrapportati akkwizizzjonijiet ta' investimenti ewlenin fiżma, inkluż dawk l-akkwizizzjonijiet li saru bl-użu ta' strumenti finanzjarji derivati. Id-direttiva proposta tintroduċi obbligu li jiġu rrapportati strumenti finanzjarji b'effetti ekonomiċi simili għall-ghoti ta' dritt lid-detentur tagħhom li jikseb l-ishma sottostanti ta' kumpanija elenkata, ukoll fejn dan l-effett ekonomiku jinkiseb mingħajr ftehim formali bejn id-detentur ta' strument finanzjarju u l-kontroparti tiegħu ⁽¹⁾. Konsegwentement, id-direttiva proposta tisuġġetta l-iet kategoriji ta' investiment għall-obbligu ta' rappurtar: (a) investimenti ewlenin fiżma jew investimenti bi proporzjonijiet ewlenin ta' drittijiet għall-vot ⁽²⁾, (b) investimenti fi strumenti li għandhom effett ekwivalenti għall-investimenti fl-ewwel kategorija ⁽³⁾, u (c) investimenti aggregati fl-ewwel żewġ kategoriji preċedenti ⁽⁴⁾. Il-BĊE jaqbel ma' din l-emenda, waqt li jappoġġja wkoll iż-żamma tal-eżenzjonijiet eżistenti mill-obbligi ta' rappurtar, inkluż l-eżenzjoni ta' investimenti relatati ma' attività ta' tiswir tas-suq.
3. Jittejjeb l-aċċess għal informazzjoni finanzjarja żvelata mill-emittenti. Id-direttiva proposta tiddelega lill-Kummissjoni s-setgħa biex tadotta miżuri, u standards tekniċi li għandhom jiġu żviluppati mill-AETS, li ser: (a) idahhlu r-regoli tal-interoperabilità li għandhom jiġu segwiti mill-mekkaniżmi nazzjonali mahtura uffiċjalment li jiġbru informazzjoni regolata mingħand l-emittenti ta' titoli elenkati, u (b) jiffaċilitaw il-holqien ta' punt ta' aċċess ċentrali għal din l-informazzjoni regolata flivell ta' Unjoni ⁽⁵⁾. Il-BĊE jappoġġja dawn l-emendi imma jaġhmel numru ta' proposti għall-abbozzar intiżi biex iżidu l-effettività tagħhom u l-precizjoni legiżlattiva ⁽⁶⁾.

Fejn il-BCE jirrakkomanda illi d-direttiva proposta tiġi emendata, qed jiġu stabbiliti fl-Anness għal dan il-ghan proposti speċifiċi għall-abbozzar flimkien ma' test spjegattiv.

Magħmul fi Frankfurt am Main, l-10 ta' Frar 2012.

Il-Viċi President tal-BĊE

Vitor CONSTÂNCIO

⁽¹⁾ Ara Artikolu 1(8) tad-direttiva proposta.

⁽²⁾ Ara l-Artikoli 9-10 tad-Direttiva 2004/109/KE.

⁽³⁾ Ara l-Artikolu 13 tad-Direttiva 2004/109/KE.

⁽⁴⁾ Ara Artikolu 13a tad-Direttiva 2004/109/KE imdahhal minn Artikolu 1(9) tad-direttiva proposta.

⁽⁵⁾ Ara Artikolu 1(12) u (13) tad-direttiva proposta.

⁽⁶⁾ Ara l-Emendi proposti 6, 7 u 5 fl-Anness.

ANNEX

Proposti għall-abbozzar

Test propost mill-Kummissjoni	Emendi proposti mill-BĊE ⁽¹⁾
Emenda 1	
Premessa 5 tad-direttiva proposta	
“(5) Sabiex ikun assigurat li l-piż amministrattiv <i>fil-fatt</i> jitnaqqas fl-Unjoni kollha, l-Istati Membri m'għandhomx jithallew ikomplu jimponu r-reqwiżit ta' pubblikazzjoni tar-rapporti ta' ġestjoni interim fil-leġiżlazzjoni nazzjonali tagħhom.”	“(5) Sabiex ikun assigurat li l-piż amministrattiv fil-fatt jitnaqqas b'mod effettiv fl-Unjoni kollha, l-Istati Membri m'għandhomx jithallew ikomplu jimponu fil-leġiżlazzjoni nazzjonali tagħhom ir-reqwiżit ġenerali li jiġu ppubblikati tal-pubblikazzjoni tar-rapporti ta' ġestjoni interim fil-leġiżlazzjoni nazzjonali tagħhom . Dan ir-reqwiżit għandu jinżamm biss għall-istituzzjonijiet finanzjarji fejn konsiderazzjonijiet ta' stabbiltà finanzjarja jimponu standards ta' trasparenza oghla. Barra minn dan, għandha tinzamm il-possibbiltà għall-kategoriji kollha ta' emittenti li jipubblikaw dikjarazzjonijiet ta' ġestjoni interim jew rapporti trimestrali fuq bażi volontarja jew fejn dan huwa meħtieġ mir-regoli ta' post tan-negozju bħala parti minn standard ta' elenkar speċifiku. ”

Spjegazzjoni

L-abolizzjoni tar-reqwiżit li jiġu ppubblikati dikjarazzjonijiet ta' ġestjoni interim m'għandux japplika għal istituzzjonijiet finanzjarji. F'dan ir-rigward, għandhom jinżammu standards ta' trasparenza oghla li jikkontribwixxu għall-fiduċja pubblika fl-istituzzjonijiet finanzjarji u għall-preservazzjoni tal-istabbiltà finanzjarja. Din l-Emenda hija marbuta ma' Emendi 2 u 5.

Barra minn dan, il-bidliet introdotti m'għandhomx jeffettwaw il-possibbiltà għall-emittenti kollha li jipubblikaw dikjarazzjonijiet ta' ġestjoni interim jew rapporti trimestrali fuq bażi volontarja jew fejn l-emittent irid ikun konformi ma' standard ta' elenkar speċifiku mogħti minn post tan-negozju. Dawn it-tipi ta' żvelar jindirizzaw it-talba għal livell oghla ta' trasparenza tal-emittent minn xi klassijiet ta' investituri. Din il-possibbiltà li jsir żvelar aktar komprensiv tikkontribwixxi għall-operat effiċjenti tas-swieq kapitali u għandha tinzamm.

Emenda 2

Artikolu 1(1) tad-Direttiva proposta

“(1) L-Artikolu 2(1) huwa emendat kif gej: ... (c) jiġi miżjud il-punt (q) li gej: '(q) 'ftehim formali' tfisser ftehim li huwa vinkolanti skont il-ligi applikabbli.'”	“(1) L-Artikolu 2(1) huwa emendat kif gej: ... (c) il-punt (o) huwa mibdul b'dan li gej: '(o) 'istituzzjoni ta' kreditu' tfisser impriża kif definita fl-Artikolu 4(1)(a) tar-Regolament (UE) Nru xx/xx tal-Parlament Ewropew u tal-Kunsill ta' [data] dwar ir-reqwiżiti prudenzjali għal istituzzjonijiet ta' kreditu u ditti tal-investment (*); (d) jiġi mdahhal il-punt (q) li gej: '(q) 'istituzzjoni finanzjarja' tfisser entità awtorizzata li twettaq kwalunkwe mill-attivitàjiet elenkati fid-Direttiva xx/xx/UE tal-Parlament Ewropew u tal-Kunsill ta' [data] dwar l-aċċess għall-attività ta' istituzzjonijiet ta' kreditu u s-supervizzjoni prudenti ta' istituzzjonijiet ta' kreditu u ditti tal-investment u li temenda d-Direttiva 2002/87/KE tal-Parlament Ewropew u tal-Kunsill dwar is-supervizzjoni supplimentari ta' istituzzjonijiet ta' kreditu, impriži tal-assigurazzjoni u ditti tal-investment f'konglomerat finanzjarju (**), ir-Regolament (UE) Nru xx/xx tal-Parlament Ewropew u tal-Kunsill ta'
--	--

Test propost mill-Kummissjoni	Emendi proposti mill-BĊE ⁽¹⁾
	<p>[data] dwar swieq fl-istrumenti finanzjarji u li jemenda r-Regolament Nru xx/xx ta' [data] dwar derivati OTC, kontropartijiet ċentrali u repożitorji tan-negozju (**), id-Direttiva 2009/138/KE tal-Parlament Ewropew u tal-Kunsill tal-25 ta' Novembru 2009 dwar il-bidu u l-eżerċizzju tan-negozju tal-Assigurazzjoni u tar-Riassigurazzjoni (Solvibilità II) (****), id-Direttiva 2009/65/KE tal-Parlament Ewropew u tal-Kunsill tat-13 ta' Lulju 2009 dwar il-koordinazzjoni ta' liġijiet, regolamenti u dispożizzjonijiet amministrattivi fir-rigward ta' impriži għall-investiment kollettiv f'titoli trasferibbli (UCITS) (*****), id-Direttiva 2003/41/KE tal-Parlament Ewropew u tal-Kunsill tat-3 ta' Ġunju 2003 dwar l-attivitàjiet u s-superviżjoni ta' istituzzjonijiet għall-provviżta ta' irtirar okkupazzjonali (*****), kif ukoll id-Direttiva 2011/61/UE tal-Parlament Ewropew u tal-Kunsill tat-8 ta' Ġunju 2011 dwar Maniġers ta' Fondi ta' Investiment Alternattivi u li temenda d-Direttivi 2003/41/KE u 2009/65/KE u r-Regolamenti (KE) Nru 1060/2009 u (UE) Nru 1095/2010 (*****).</p> <p>(*) ĠU L [...]. (**) ĠU L [...]. (***) ĠU L [...]. (****) ĠU L 335, 17.12.2009, p. 1 (*****) ĠU L 302, 17.11.2009, p. 32 (*****) ĠU L 235, 23.9.2003, p. 10. (*****) ĠU L 174, 1.7.2011, p. 1.;</p> <p>(e) jigi mizjud il-punt (er) li gej:</p> <p>'(er) 'ftehim formali' tfisser ftehim li huwa vinkolanti skont il-ligi applikabbli.'</p>

Spjegazzjoni

Il-BĊE jipproponi li ma jitneħhiex ir-rekwiżit li jiġu ppubblikati dikjarazzjonijiet dwar il-ġestjoni interim sa fejn huma kkonċernati l-istituzzjonijiet finanzjarji (ara l-Emendi 1 u 5). Konsegwentement, definizzjoni ta' "istituzzjoni finanzjarja" tenhtieg li tiġi introdotta fid-direttiva proposta. Barra minn dan, id-definizzjoni ta' "istituzzjoni ta' kreditu" fid-Direttiva 2004/109/KE li tirreferi għad-Direttiva 2000/12/KE tenhtieg li tiġi aġġornata biex tirreferi għar-regolament propost dwar ir-rekwiżiti prudenzjali għal istituzzjonijiet ta' kreditu u ditti tal-investiment.

Emenda 3

Artikolu 1(3) tad-direttiva proposta

<p>"(3) Fl-Artikolu 4, huwa mizjud il-paragrafu 7 li gej:</p> <p>'7. L-Awtorità Ewropea tat-Titoli u s-Swieq (minn hawn 'il quddiem 'AETS'), stabbilita bir-Regolament (UE) Nru 1095/2010 tal-Parlament Ewropew u tal-Kunsill (*), għandha tohrog linji gwida, inklużi formoli standard jew mudelli, biex tispeċifika l-informazzjoni li għandha tiġi inkluża fir-rapport ta' ġestjoni.</p> <p>(*) GU L 331, 15.12.2010, p. 84.'</p>	<p>"(3) Fl-Artikolu 4, huwa mizjud il-paragrafu 7 li gej:</p> <p>'7. L-Awtorità Ewropea tat-Titoli u s-Swieq (minn hawn 'il quddiem 'AETS'), stabbilita bir-Regolament (UE) Nru 1095/2010 tal-Parlament Ewropew u tal-Kunsill (*), għandha tohrog linji gwida tiżviluppa, fkooperazzjoni mal-Awtorità Bankarja Ewropea (minn hawn 'il quddiem 'ABE'), stabbilita permezz tar-Regolament (UE) Nru 1093/2010 tal-Parlament Ewropew u tal-Kunsill (**), abbozz ta' standards tekniċi ta' implimentazzjoni, inklużi formoli standard jew mudelli, biex tispeċifika l-informazzjoni li għandha tiġi inkluża fi:</p> <p>(a) ir-rapport ta' ġestjoni, li permezz tiegħu l-AETS għandha tiżgura illi dawn il-mudelli jkun kompatibbli mal-Artikoli 20 u 29 tad-Direttiva xx/xx/UE tal-Parlament Ewropew u tal-Kunsill ta' [data] dwar ir-rendikonti finanzjarji annwali, ir-rendikonti finanzjarji konsolidati u rapporti relatati ta' ċerti tipi ta' impriži (**);</p>
--	--

Test propost mill-Kummissjoni	Emendi proposti mill-BĊE ⁽¹⁾
	<p>(b) ir-rendikonti finanzjarji msemmija fil-paragrafu 2, li permezz tagħhom l-AETS ser tiżgura illi dawn il-mudelli għar-rapportar ta' informazzjoni finanzjarja minn istituzzjonijiet ta' kreditu u ditti tal-investment li ser ikunu speċifikati fl-istandards tekniċi ta' implimentazzjoni żviluppata mill-ABE abbażi tal-Artikolu 95 tar-Regolament (UE) Nru xx/xx [dwar rekwiżiti prudenzjali għal istituzzjonijiet ta' kreditu u ditti ta' investment].</p> <p>L-AETS għandha tinvolvi kif xieraq lill-Kumitat Kongunt tal-Awtoritajiet Supervizorji Ewropej (minn hawn 'il quddiem il-Kumitat Kongunt') imsemmi fl-Artikolu 54 tar-Regolament (UE) Nru 1095/2010 u għandha tissottometti l-abbozz tal-istandards tekniċi ta' implimentazzjoni lill-Kummissjoni sal-31 ta' Diċembru 2014.</p> <p>Il-Kummissjoni hija ddelegata s-setgħa li tadotta l-istandards tekniċi ta' implimentazzjoni msemmija fl-ewwel subparagrafu ta' dan il-paragrafu skont l-Artikolu 15 tar-Regolament (UE) Nru 1095/2010.</p> <p>(*) GU L 331, 15.12.2010, p. 84. (**) GU L 331, 15.12.2010, p. 12. (***) GU L [...]."</p>

Spjegazzjoni

Bil-ħsieb li jinkisbu l-għanijiet tad-direttiva proposta li jiġi mmodernizzata il-qafas tar-rapportar għall-emittenti u jitnaqqas il-piż tar-rapportar, l-AETS għandha tiżviluppa standards tekniċi ta' implimentazzjoni li jarmonizzaw il-formoli u l-mudelli standard użati biex jissodisfaw l-obbligi tar-rapportar. Din l-armonizzazzjoni għandha tikkonċerna kemm ir-rapporti ta' ġestjoni kif ukoll ir-rendikonti finanzjarji li jakkompanjawhom, fejn:

- (a) il-forom u l-mudelli standard użati għar-rapporti ta' ġestjoni għandhom ikunu allinjati mad-dispożizzjonijiet dwar il-kontenut tar-rapporti ta' ġestjoni u r-rapporti ta' ġestjoni kkonsolidati fid-direttiva proposta tal-Parlament Ewropew u tal-Kunsill dwar ir-rapporti finanzjarji annwali, ir-rapporti finanzjarji konsolidati u rapporti relatati ta' ċerti tipi ta' impriżi ⁽²⁾;
- (b) il-formoli u mudelli standard għar-rendikonti finanzjarji li jakkompanjaw ir-rapporti ta' ġestjoni għandhom ikunu allinjati mal-mudelli għar-rapportar li jridu jiġu żviluppata mill-ABE abbażi tar-regolament propost dwar ir-rekwiżiti prudenzjali għal istituzzjonijiet ta' kreditu u ditti tal-investment.

Emenda 4

Artikolu 1(4) tad-direttiva proposta

<p>"(4) Fl-Artikolu 5, huwa mizjud il-paragrafu 7 li ġej:</p> <p>'7. L-AETS għandha toħroġ linji gwida, inklużi formoli standard jew mudelli, biex tispeċifika l-informazzjoni li għandha tiġi inkluża fir-rapport ta' ġestjoni interim.'</p>	<p>"(4) Fl-Artikolu 5, huwa miżjud il-paragrafu 7 li ġej:</p> <p>'7. L-AETS għandha toħroġ linji gwida tiżviluppa, f'kooperazzjoni mal-ABE, abbozzi ta' standards tekniċi ta' implimentazzjoni, inklużi formoli standard jew mudelli, biex tispeċifika l-informazzjoni li għandha tiġi inkluża fi:</p> <p>(a) ir-rapport ta' ġestjoni interim;</p> <p>(b) il-gabra fil-qosor tas-sett ta' rendikonti finanzjarji msemmija fil-paragrafu 2, li permezz tagħha l-AETS għandha tiżgura illi dawn il-mudelli huma kompatibbli mal-mudelli għar-rapportar ta' informazzjoni finanzjarja minn istituzzjonijiet ta' kreditu u ditti tal-investment li ser ikunu speċifikati fl-istandards tekniċi ta' implimentazzjoni żviluppata mill-ABE abbażi tal-Artikolu 95 tar-Regolament (UE) Nru xx/xx [dwar ir-rekwiżiti prudenzjali għal istituzzjonijiet ta' kreditu u ditti tal-investment].</p>
---	---

Test propost mill-Kummissjoni	Emendi proposti mill-BĊE ⁽¹⁾
	<p>L-AETS għandha tinvolvi skont kif xieraq lill-Kumitat Kongunt u għandha tissottometti l-istandards tekniċi ta' implimentazzjoni lill-Kummissjoni sal-31 ta' Diċembru 2014.</p> <p>Il-Kummissjoni hija ddelegata s-setgħa li tadotta l-istandards tekniċi ta' implimentazzjoni msemmija fl-ewwel subparagrafu ta' dan il-paragrafu skont l-Artikolu 15 tar-Regolament (UE) Nru 1095/2010.'"</p>

Spjegazzjoni

Ara l-ispejgazzjoni fir-rigward ta' Emenda 3 li tapplika għal formoli standard u mudelli għal rapporti ta' ġestjoni interim u l-gabra fil-qosor tas-sett ta' rendikonti finanzjarji.

Emenda 5

Artikolu 1(5) u l-Artikolu 1(5a) ġdid tad-direttiva proposta

<p>“(5) L-Artikolu 6 huwa mibdul b'li gej: ‘Artikolu 6 Rapport dwar pagamenti lill-gvernijiet ...’”</p>	<p>“(5) L-Artikolu 6 huwa mibdul b' li gej: ‘Artikolu 6 Rapport dwar pagamenti lill-gvernijiet Dikjarazzjonijiet dwar il-ġestjoni interim</p> <p>1. Minghajr preġudizzju għal Artikolu 12 tar-Regolament (UE) Nru xx/xx tal-Parlament Ewropew u tal-Kunsill ta' [data] dwar l-abbuż minn informazzjoni privileġġjata u l-manipulazzjoni tas-suq (l-abbuż tas-suq) (*), emittent li huwa istituzzjoni finanzjarja li l-ishma tagħha huma ammessi għan-negozju f'suq regolat għandu jipubblika d-dikjarazzjonijiet dwar il-ġestjoni fil-perjodi tal-ewwel sitt xhur u tat-tieni sitt xhur tas-sena finanzjarja. Dawn id-dikjarazzjonijiet għandhom isiru fil-perjodu bejn għaxar ġimgħat wara l-bidu u sitt ġimgħat qabel it-tmien tal-perjodu ta' sitt xhur relevanti. Huma għandhom ikun fihom informazzjoni li tkopri l-perjodu bejn il-bidu tal-perjodu ta' sitt xhur relevanti u d-data tal-pubblikazzjoni. Dawn id-dikjarazzjonijiet għandhom jipprovdu:</p> <ul style="list-style-type: none"> — spejgazzjoni tal-ġrajjet u t-tranzazzjonijiet materjali li jkunu sehhu matul il-perjodu relevanti u l-impatt tagħhom fuq il-pożizzjoni finanzjarja tal-emittent u l-imprizi kontrollati tiegħu, u — deskrizzjoni ġenerali tal-pożizzjoni finanzjarja u l-imġiba tal-emittent u tal-imprizi kkontrollati tiegħu matul il-perjodu relevanti. <p>2. L-istituzzjonijiet finanzjarji emittenti li, taht il-leġislazzjoni nazzjonali jew ir-regoli tas-suq regolat relevanti, jew fuq inizzjattiva tagħhom stess, jipubblikaw rapporti finanzjarji trimestrali m'għandhomx jintalbu jipubblikaw dikjarazzjonijiet ta' ġestjoni interim kif imsemmi fil-paragrafu 1.</p> <p>3. Awtorità kompetenti tista' tiddeciedi li istituzzjoni finanzjarja emittenti tista' tittardja l-pubblikazzjoni ta' informazzjoni speċifikata f'dikjarazzjoni dwar il-ġestjoni interim fejn ikunu ssodisfatti l-kundizzjonijiet li ġejjin:</p> <ul style="list-style-type: none"> (a) l-informazzjoni hija ta' importanza sistemika; (b) huwa fl-interess pubbliku li tiġi ttardjata l-pubblikazzjoni tagħha; (c) il-kunfidenzjalità tal-informazzjoni tista' tiġi żgurata.
---	--

Test propost mill-Kummissjoni	Emendi proposti mill-BĊE ⁽¹⁾
	<p>L-awtorità kompetenti għandha tadotta d-deċiżjoni fuq inizjattiva tagħha stess jew fuq it-talba ta' istituzzjoni finanzjarja emittenti, il-bank ċentrali relevanti tas-SEBC, l-awtorità li qed tissupervizjona l-istituzzjoni finanzjarja emittenti jew l-awtorità mikroprudenzjali nazzjonali.</p> <p>Id-deċiżjoni għandha tkun bil-miktub.</p> <p>L-awtorità kompetenti għandha tiżgura illi d-dewmien huwa biss għal perjodu ġġustifikat mill-interess pubbliku.</p> <p>L-awtorità kompetenti għandha tal-anqas darba fil-ġimgħa tivvaluta t-twertiq tal-kundizzjonijiet f'punti (a), (b) jew (c), f'kooperazzjoni mill-qrib mal-bank ċentrali relevanti tas-SEBC, l-awtorità li tissupervizjona l-istituzzjoni finanzjarja emittenti u, kif xieraq, l-awtorità makroprudenzjali nazzjonali u għandha tirrevoka d-deċiżjoni tagħha minnufih jekk kwalunkwe mill-kundizzjonijiet ma tkunx aktar sodisfatta.</p> <p>4. L-AETS għandha tiżviluppa, f'kooperazzjoni mal-ABE, abozzi ta' standards tekniċi ta' implimentazzjoni, inkluż formoli standard jew mudelli, biex tiġi speċifikata l-informazzjoni li għandha tiġi inkluża fid-dikjarazzjonijiet ta' ġestjoni interim imsemmijin fil-paragrafu 1, fejn l-AETS għandha tiżgura illi dawn il-mudelli huma kompatibbli mal-mudelli għar-rappurtar ta' informazzjoni finanzjarja minn istituzzjonijiet ta' kreditu u ditti tal-investment li ser ikunu speċifikati fl-istandards tekniċi ta' implimentazzjoni żviluppati mill-ABE abbażi tal-Artikolu 95 tar-Regolament (UE) Nru xx/xx [dwar ir-rekwiżiti prudenzjali għal istituzzjonijiet ta' kreditu u ditti tal-investment].</p> <p>L-AETS għandha tinvolvi kif xieraq lill-Kumitat Kongunt u għandha tissottometti l-abbozzi tal-istandards tekniċi ta' implimentazzjoni lill-Kummissjoni sal-31 ta' Dicembru 2014.</p> <p>Il-Kummissjoni hija ddelegata s-setgħa li tadotta l-istandards tekniċi ta' implimentazzjoni msemmija fl-ewwel subparagrafu ta' dan il-paragrafu skont l-Artikolu 15 tar-Regolament (UE) Nru 1095/2010.</p> <p>(*) ĠU L [...].</p> <p>(5a) L-Artiklu 6a li ġej huwa mdahħal:</p> <p>'Artikolu 6a</p> <p>Rapport dwar pagamenti lill-gvernijiet</p> <p>...'</p>

Spjegazzjoni

L-Artikolu 1(5) attwali tad-direttiva proposta jissostitwixxi lill-Artikolu 6 attwali tad-Direttiva 2004/109/KE dwar dikjarazzjonijiet dwar il-ġestjoni interim b'test ġdid dwar ir-rappurtar minn emittenti attivi fl-industrija estrattivi jew tal-logging. Il-BĊE jipproponi li l-Artikolu 6 jinżamm bhala dispożizzjoni fir-rigward ta' dikjarazzjonijiet dwar il-ġestjoni interim. Fl-istess waqt, il-BĊE jipproponi li l-Artikolu 6 jiġi emendat sabiex jikseb l-għanijiet li ġejjin:

- (a) ir-rekwiżit li jiġu ppubblikati d-dikjarazzjonijiet dwar il-ġestjoni interim għandu jkompli japplika biss għal istituzzjonijiet finanzjarji interim (ara l-ispegazzjonijiet għal Emendi 1 u 2);
- (b) standards tekniċi ta' implimentazzjoni żviluppati mill-AETS għandhom jintużaw biex jarmonizzaw id-dikjarazzjonijiet dwar il-ġestjoni interim u jallinjawhom mal-mudelli għar-rappurtar li jridu jiġu żviluppati mill-ABE abbażi tar-regolament propost dwar ir-rekwiżiti prudenzjali għal istituzzjonijiet ta' kreditu u ditti tal-investment;

Test propost mill-Kummissjoni	Emendi proposti mill-BĊE ⁽¹⁾
(c) L-awtorità kompetenti għas-suq tat-titoli għandha tkun tista' ddeżvelar mill-emittent ta' informazzjoni ta' importanza sistemika fejn dan ikun fl-interess pubbliku, fuq inizjattiva tagħha stess jew jekk mitluba mill-istituzzjoni finanzjarja emittenti, il-bank ċentrali relevanti tas-SEBC, l-awtorità li tissuperviżjona l-istituzzjoni finanzjarja emittenti jew l-awtorità makroprudenzjali nazzjonali ⁽³⁾ . Din il-proposta hija konsistenti mal-Artikolu 12 tar-regolament propost tal-Parlament Ewropew u tal-Kunsill dwar l-abbuż minn informazzjoni privileġġjata u l-manipulazzjoni tas-suq (l-abbuż tas-suq) ⁽⁴⁾	
(d) Ir-referenza għad-Direttiva 2003/6/KE fl-Artikolu 6 tad-Direttiva 2004/109/KE tehtieg li tinbidel b'referenza għar-regolament propost fuq imsemmi.	

Emenda 6

Artikolu 1(11a) ġdid tad-direttiva proposta

[ebda test]	<p>“(11a) Fl-Artikolu 19, huwa miżjud il-paragrafu 5 li ġej:</p> <p>‘5. L-AETS għandha tiżviluppa abbozzi ta’ standards tekniċi regolatorji li jirrigwardaw:</p> <p>(a) l-introduzzjoni ta’ tassonomija komuni għal tipi ta’ informazzjoni regolata;</p> <p>(b) l-armonizzazzjoni tal-formati li bihom tiġi rrapportata l-informazzjoni regolata, waqt li jiġu kkunsidrati livelli varji ta’ armonizzazzjoni li jistgħu jkunu fattibbli għal tipi speċifiċi ta’ informazzjoni regolata.</p> <p>L-AETS għandha tissottometti dawk l-abbozzi ta’ standards tekniċi regolatorji lill-Kummissjoni sal-31 ta’ Diċembru 2014.</p> <p>Il-Kummissjoni hija ddelegata s-setgħa li tadotta l-standards tekniċi regolatorji msemmija fl-ewwel subparagrafu ta’ dan il-paragrafu skont l-Artikoli 10 sa 14 tar-Regolament (UE) Nru 1095/2010.’”</p>
-------------	---

Spjegazzjoni

Il-BĊE jappoġġja inizjattivi biex jittejjeb l-aċċess għall-informazzjoni finanzjarja, inkluż ukoll l-aċċess għal informazzjoni korporattiva rregolata mid-Direttiva 2004/109/KE. L-implimentazzjoni ta’ prattiki ta’ rapportar li huma definiti tajjeb, ibbażata fuq formati ta’ data standardizzati u infrastruttura ta’ rapportar effiċjenti, ser tippermetti li informazzjoni rregolata tintuża minn investituri u regolaturi biex jiġu mmonitorjati l-iżviluppi fis-suq u, partikolarment, li jiġu analizzati riskji sistemici b’mod tempestiv. Għaldaqstant, il-BĊE jappoġġja l-emendi introdotti mid-direttiva proposta li jtejbu l-aċċess għall-informazzjoni rregolata, permezz ta’ funzjonament aħjar tal-mekkaniżmi mahtura uffiċjalment (OAMs) u billi jitwaqqaf fil-livell tal-Unjoni punt ta’ aċċess wiehed għat-tiftix tal-informazzjoni miġbura mill-OAMs nazzjonali. Fl-istess waqt, il-BĊE jinnota illi l-utilità ta’ punt ta’ aċċess wiehed ser tiddependi fuq numru ta’ fatturi, li jinkludu:

- l-introduzzjoni ta’ tassonomija komuni għal tipi ta’ informazzjoni regolata;
- l-armonizzazzjoni ta’ formati li fihom tiġi rrapportata l-informazzjoni, waqt illi jiġu kkunsidrati d-differenzi bejn tipi ta’ informazzjoni regolata li jistgħu jkunu faċilment armonizzati, eż ir-rapportar ta’ investimenti ewlenin, u tipi oħra ta’ informazzjoni regolata li huma aktar eteroġeni, eż informazzjoni interna, fejn l-armonizzazzjoni tista’ tkun limitata għal ċerti kategoriji ta’ rapportar ġenerali;
- l-armonizzazzjoni ta’ standards tekniċi ta’ arkivjar użati mill-emittenti fl-arkivjar tagħhom fil-OAMs, li għandha tipprovdi għal:
 - ipproċessar dirett tal-informazzjoni rrapportata u (ii) funzjonijiet affidabbli ta’ docketing u versioning elettronici;
- l-għażla ta’ soluzzjonijiet tekniċi effiċjenti għall-funzjonalità ċentrali ta’ tftixxija, inkluż il-firxa ta’ informazzjoni, eż. metadata jew indicijiet, miġburin ċentralment fir-rigward ta’ informazzjoni u dokumenti miżmumin flivell ta’ OAM;
- il-provvista ta’ interfaċċja ta’ tftixxija multilingwi adegwata għal utenti li jaċċessaw l-OAMs permezz tal-punt ta’ aċċess ċentrali, li għandu jakkumpanja (i) il-funzjonijiet ta’ tftixxija interattiva bħalma huma t-tftixxija dinamika u tat-tip katina, u (ii) it-tftixxija fpajjiżi multipli mibdiya b’rikjesta waħda;
- l-armonizzazzjoni ta’ interfaċċji ta’ tftixxija pprovduti minn OAMs, li b’mod partikolari ser tkun ta’ benefiċċju għal investituri li qed ifittxu li jsahħu r-riżultati miksuba mit-tftixxija permezz ta’ punt ta’ aċċess ċentrali permezz ta’ tiftix ta’ segwitu fl-OAMs nazzjonali relevanti.

Rekwiżiti dettaljati fl-oqsma fuq imsemmija għandhom ikunu stabbiliti bħala miżuri adottati mill-Kummissjoni u fi standards tekniċi regolatorji żviluppati mill-AETS biex jiġu adottati mill-Kummissjoni. Il-BĊE jipproponi numru ta’ proposti għall-abbozzar f’dan ir-rigward, billi jibni fuq rakkomandazzjonijiet li jkunu saru qabel mill-Kummissjoni u s-CESR ⁽⁵⁾.

Test propost mill-Kummissjoni	Emendi proposti mill-BĊE ⁽¹⁾
Barra minn dan, għal raġunijiet ta' teknika legiżlattiva tajba l-BĊE iqis illi: (i) setgħat iddelegati fir-rigward tat-tassonomija tar-rapportar u l-formati komuni għandhom ikunu inklużi fl-Artikolu 19 tad-Direttiva 2004/109/KE, (ii) setgħat iddelegati fir-rigward ta' arrangamenti tekniċi użati fl-arkivjar fil-OAMs nazzjonali u tal-armonizzazzjoni tal-interfaċċji ta' tiftix fl-OAMs għandhom ikunu inklużi fl-Artikolu 21 ta' din id-Direttiva, u (iii) setgħat iddelegati fir-rigward tal-interoperabbiltà ta' OAMs nazzjonali, inkluż l-użu tal-identifikatur uniku, kif ukoll it-thaddim tal-punt ta' aċċess centrali flivell ta' Unjoni, ser ikunu jridu jiġu inklużi fl-Artikolu 22 ta' din id-Direttiva, kif propost f'Emendi 6 sa 8.	

Emenda 7

Artikolu 1(12) tad-direttiva proposta

“(12) L-Artikolu 21(4) huwa sostitwit b'li gejj:	“(12) Fl- Artikolu 21(4) huwa sostitwit b' qed jiżdied il-paragrafu 5 li gejj:
‘4. Il-Kummissjoni għandu jkollha s-setgħa li tadotta, permezz ta' atti delegati skont l-Artikolu 27(2a), (2b) u (2c), u soġġett għall-kundizzjonijiet tal-Artikoli 27a u 27b, mizuri sabiex tispecifika l-istandards minimi u r-regoli li gejjin:	‘4. Il-Kummissjoni għandu jkollha s-setgħa li tadotta, permezz ta' atti delegati skont l-Artikolu 27(2a), (2b) u (2c), u soġġett għall-kundizzjonijiet tal-Artikoli 27a u 27b, mizuri sabiex tispecifika l-istandards minimi u r-regoli li gejjin:
(a) standards minimi għat-tixrid ta' informazzjoni regolata, kif imsemmi fil-paragrafu 1;	(a) l-istandards minimi għat-tixrid ta' informazzjoni regolata, kif imsemmi fil-paragrafu 1;
(b) standards minimi għall-mekkaniżmu ta' hzin centrali kif imsemmi fil-paragrafu 2;	(b) standards minimi għall-mekkaniżmu ta' hzin centrali kif imsemmi fil-paragrafu 2;
(c) regoli rigward l-interoperabilità tat-teknoloġiji tal-informazzjoni u l-komunikazzjoni użati mill-mekkaniżmi nazzjonali mahtura b'mod uffiċjali u l-aċċess għal informazzjoni regolata fil-livell tal-Unjoni, kif imsemmi fil-paragrafu 2.	(c) regoli rigward l-interoperabilità tat-teknoloġiji tal-informazzjoni u l-komunikazzjoni użati mill-mekkaniżmi nazzjonali mahtura b'mod uffiċjali u l-aċċess għal informazzjoni regolata fil-livell tal-Unjoni, kif imsemmi fil-paragrafu 2.
Il-Kummissjoni tista' tispecifika wkoll lista ta' mezzi għad-disseminazzjoni tal-informazzjoni lill-pubbliku.’	Il-Kummissjoni tista' tispecifika wkoll lista ta' mezzi għad-disseminazzjoni tal-informazzjoni lill-pubbliku.’
	5. L-AETS għandha tiżviluppa abbozzi ta' standards tekniċi regolatorji li jistabbilixxu rekwiżiti tekniċi fir-rigward ta':
	(a) l-armonizzazzjoni ta' arrangamenti tekniċi użati mill-emittenti fl-arkivjar tagħhom fil-mekkaniżmi mahtura b'mod uffiċjali, b'mod partikolari li jippermettu l-użu ta' teknoloġija ta' pproċessar dirett, ir-reġistrazzjoni taż-żmien għall-arkivjar (docketing elettroniku) u r-reġistrazzjoni ta' kwalunkwe emendi sussegwenti għall-informazzjoni rrapportata oriġinarjament (versioning);
	(b) l-armonizzazzjoni tal-interfaċċji ta' tiftix ipprovduti mill-mekkaniżmi mahtura b'mod uffiċjali.
	L-AETS għandha tissottometti dawn l-abbozzi ta' standards tekniċi regolatorji lill-Kummissjoni sal-31 ta' Dicembru 2014.
	Il-Kummissjoni hija ddelegata s-setgħa li tadotta l-istandards tekniċi regolatorji msemmija fl-ewwel subparagrafu ta' dan il-paragrafu skont l-Artikoli 10 sa 14 tar-Regolament (UE) Nru 1095/2010.’”

Spjegazzjoni

Ara l-isjegazzjoni fir-rigward ta' Emenda 6. Setgħat iddelegati taht l-Artikolu 21 tad-Direttiva 2004/109/KE għandhom jirrigwardaw l-armonizzazzjoni ta' arrangamenti tekniċi għall-arkivjar u tal-interfaċċji ta' tiftix ta' mhaddmin minn OAMs nazzjonali, waqt li f'dan ir-rigward jibnu fuq rakkomandazzjonijiet li jkunu saru aktar kmieni mill-Kummissjoni u s-CESR.

Test propost mill-Kummissjoni

Emendi proposti mill-BĊE ⁽¹⁾**Emenda 8**

Artikolu 1(13) tad-direttiva proposta

(13) L-Artikolu 22 huwa mibdul b'li ġej:

"Artikolu 22

Aċċess għal informazzjoni regolata fil-livell tal-Unjoni

1. L-AETS għandha tiżviluppa abbozzi ta' standards tekniċi regolatorji li jstipulaw rekwiżiti tekniċi fir-rigward tal-aċċess għall-informazzjoni regolata fil-livell tal-Unjoni sabiex tispeċifika dan li ġej:

- (a) ir-rekwiżiti tekniċi rigward l-interoperabbiltà tat-teknoloġiji tal-informazzjoni u l-komunikazzjoni użati mill-mekkanizmi nazzjonali mahtura b'mod uffiċjali;
- (b) ir-rekwiżiti tekniċi għat-thaddim ta' punt ta' aċċess ċentrali għat-tfittxija ta' informazzjoni regolata fil-livell tal-Unjoni;
- (c) ir-rekwiżiti tekniċi rigward l-użu ta' identifikatur uniku għal kull emittent mill-mekkanizmi nazzjonali mahtura b'mod uffiċjali;
- (d) il-format komuni għall-ħżin ta' informazzjoni regolata mill-mekkanizmi nazzjonali mahtura b'mod uffiċjali;
- (e) il-klassifikazzjoni komuni ta' informazzjoni regolata mill-mekkanizmi nazzjonali mahtura b'mod uffiċjali u l-lista komuni ta' tipi ta' informazzjoni regolata.

2. Fl-iżvilupp tal-abbozzi ta' standards tekniċi regolatorji, l-AETS għandha tassigura li r-rekwiżiti tekniċi speċifikati fl-Artikolu 22(1), ikunu kompatibbli mar-rekwiżiti tekniċi għan-netwerk elettroniku tar-reġistri nazzjonali tal-kumpaniji stabbilit mid-Direttiva 2011/.../UE tal-Parlament Ewropew u tal-Kunsill (*).

L-AETS għandha tissottometti dan l-abbozz ta' standards tekniċi regolatorji lill-Kummissjoni sal-31 ta' Dicembru 2014.

Il-Kummissjoni hija ddelegata s-setgħa li tadotta l-istandards tekniċi regolatorji msemmija fl-ewwel subparagrafu ta' dan il-paragrafu skont l-Artikoli 10 sa 14 tar-Regolament (UE) Nru 1095/2010.

(*) ĠU L [...]."

"(13) L-Artikolu 22 huwa mibdul b'li ġej:

"Artikolu 22

Interoperabbiltà u a Aċċess għal informazzjoni regolata fil-livell tal-Unjoni

1. Il-Kummissjoni għandha tingħata s-setgħa li tadotta, permezz ta' atti delegati skont l-Artikolu 27(2a), (2b) u (2c), u bla ħsara għall-kundizzjonijiet tal-Artikoli 27a u 27b, miżuri sabiex tispeċifika l-istandards minimi u r-regoli li ġejjin:

- (a) ir-regoli għall-interoperabbiltà tat-teknoloġiji tal-informazzjoni u l-komunikazzjoni użati mill-mekkanizmi nazzjonali mahtura b'mod uffiċjali;**
- (b) ir-regoli għat-thaddim tal-punt ta' aċċess ċentrali għal informazzjoni regolata stabbilit fil-livell tal-Unjoni biex jiffaċilita t-twettiq minn investituri ta' tiftix effiċjenti, komplet u affidabbli ta' informazzjoni regolata u, b'mod partikolari, biex jippermetti l-paragun dirett bejn informazzjoni rrapportata minn emittenti minn Stati Membri varji.**

~~2.~~ L-AETS għandha tiżviluppa abbozzi ta' standards tekniċi regolatorji li jstipulaw rekwiżiti tekniċi fir-rigward ta' l-aċċess għall-informazzjoni regolata fil-livell tal-Unjoni sabiex tispeċifika dan li ġej:

- (a) ir-rekwiżiti tekniċi rigward l-interoperabbiltà tat-teknoloġiji tal-informazzjoni u l-komunikazzjoni użati mill-mekkanizmi nazzjonali mahtura b'mod uffiċjali;
- (b) ir-rekwiżiti tekniċi għat-thaddim fil-livell tal-Unjoni ta' punt ta' aċċess ċentrali għal mekkanizmi mahtura b'mod uffiċjali li bħala minimu ser: (i) ikunu bbażati fuq soluzzjoni teknika li tippermetti li tfittxijiet effiċjenti ta' informazzjoni regolata f'pajjiżi multipli stabbilit fil-livell tal-Unjoni jinbdew b'talba waħda, u (ii) joffru interfaccja għat-tfittxija multi-lingwi b'funzjonijiet avanzati bħalma huma tfittxijiet dinamiċi u katina;
- (c) ir-rekwiżiti tekniċi rigward l-użu ta' identifikatur uniku għal kull emittent mill-mekkanizmi nazzjonali mahtura b'mod uffiċjali; u l-użu tal-identifikatur uniku fil-funzjonijiet ta' tfittxija ta' mekkanizmi nazzjonali mahtura b'mod uffiċjali u tal-punt ta' aċċess ċentrali li jhalli lill-investituri jidentifikaw relazzjonijiet korporattivi bażiċi ta' grupp bejn l-entitajiet ma' identifikaturi uniċi differenti.

~~(d) il-format komuni għall-ħżin ta' informazzjoni regolata mill-mekkanizmi nazzjonali mahtura b'mod uffiċjali;~~

~~(e) il-klassifikazzjoni komuni ta' informazzjoni regolata mill-mekkanizmi nazzjonali mahtura b'mod uffiċjali u l-lista komuni ta' tipi ta' informazzjoni regolata.~~

Test propost mill-Kummissjoni	Emendi proposti mill-BĊE ⁽¹⁾
	<p>23. Fl-iżvilupp tal-abbozzi ta' standards tekniċi regolatorji, l-AETS għandha tassigura li r-rekwiżiti tekniċi speċifikati fl-Artikolu 22(2), ikunu kompatibbli mar-rekwiżiti tekniċi għan-netwerk elettroniku tar-registri nazzjonali tal-kumpaniji stabbilit mid-Direttiva 2011/.../UE tal-Parlament Ewropew u tal-Kunsill (*).</p> <p>L-AETS għandha tissottometti dan l-abbozz ta' standards tekniċi regolatorji lill-Kummissjoni sal-31 ta' Diċembru 2014.</p> <p>Il-Kummissjoni hija ddelegata s-setgħa li tadotta l-istandards tekniċi regolatorji msemmija fl-ewwel subparagrafu ta' dan il-paragrafu skont l-Artikoli 10 sa 14 tar-Regolament (UE) Nru 1095/2010.</p> <p>(*) GU L [...].</p> <p>4. Il-Kummissjoni għandha tagħmel rapport lill-Parlament Ewropew u lill-Kunsill sat-30 ta' Ġunju 2016 dwar il-funzjonament tal-arranġamenti ta' interoperabbiltà u l-aċċess għall-informazzjoni regolata fil-livell tal-Unjoni biex jiġi eżaminat jekk is-soluzzjonijiet introdotti għall-aċċess għal informazzjoni regolata jwettqux l-għan li jhallu lill-investituri jagħmlu paragun effiċjenti bejn emittenti minn Stati Membri differenti. Dan ir-rapport għandu jinkludi evalwazzjoni tal-impatt ta' kwalunwe emendi proposti għal dan l-Artikolu."</p>

Spjegazzjoni

Ara l-ispejgazzjoni fir-rigward ta' Emenda 6. Setgħat iddelegati taħt l-Artikolu 22 tad-Direttiva 2004/109/KE għandhom jindirizzaw b'mod komprensiv l-aċċess għall-informazzjoni regolata, l-interoperabbiltà ta' OAMs nazzjonali u t-tadottar tal-punt ta' aċċess ċentrali fil-livell tal-Unjoni. Il-parametri tekniċi u l-karatteristiċi tal-interfaċċja ta' dan il-punt ta' aċċess ċentrali fil-livell tal-Unjoni għandu jhalli lill-investituri jqsuh bħala punt ta' aċċess wiehed konvenjenti għat-tfittxija tal-informazzjoni regolata rrapportata lill-OAMs nazzjonali kollha u biex tinkiseb informazzjoni komparattiva affidabbli dwar emittenti mill-Istati Membri varji. Il-funzjonament tal-arranġamenti dwar l-interoperabbiltà u l-punt ta' aċċess ċentrali għandu jiġi evalwat mill-Kummissjoni wara perjodu speċifikat bil-ħsieb li jiġi propost kwalunkwe aġġustament neċessarju.

L-iżvilupp u l-użu ta' identifikatur uniku għal kull emittent huwa karatteristika partikolarment utli tal-arranġamenti proposti. Il-proposti tal-Kummissjoni f'dan ir-rigward jistgħu jużaw l-eżitu tax-xogħol internazzjonali fuq l-introduzzjoni tal-Identifikatur tal-Entità Legali bħala kodiċi ta' referenza standard għal emittenti u kontropartijiet għat-tranzazzjonijiet finanzjarji ⁽⁶⁾. B'mod aktar speċifiku, identifikatur uniku ser iżid l-affidabbiltà u l-paragunabbiltà ta' informazzjoni regolata miġbura minn OAMs nazzjonali u ser thalli lil din l-informazzjoni tintrabat ma' data miġbura f'bażijiet ta' data regolatorji oħra li jistgħu jużaw l-istess identifikatur uniku. Il-benefiċċji tal-użu ta' identifikatur uniku ser ikunu viżibbli b'rabta ma' tipi varji ta' obbligi ta' rapportar, bħall-pubblikazzjoni ta' rapporti annwali li jidentifikaw is-sussidjarji jew li jirrapportaw dwar l-akkwiżizzjonijiet ta' investimenti ewlenin. L-informazzjoni dwar il-kompożizzjoni ta' grupp u r-relazzjonijiet ta' grupp għandha implikazzjonijiet multipli għal investituri, u wkoll għal superviżuri u regolaturi li, pereżempju, ikunu jistgħu jevalwaw aħjar il-propagazzjoni potenzjali tar-riskji fi hdan il-grupp korporattiv. Waqt illi jista' jkun hemm numru ta' limitazzjonijiet prattiċi għall-iżvelar tar-relazzjonijiet tal-grupp b'mod komprensiv, anke l-aċċess parzjali għal din l-informazzjoni għandu jkun titjib milqugħ.

⁽¹⁾ Il-grassett fil-korp tat-test jindika fejn il-BCE qed jipproponi li jiddaħhal test gdid. L-ingassar fil-korp tat-test jindika fejn il-BCE qed jipproponi t-tassir ta' test.

⁽²⁾ KUMM(2011) 684 finali.

⁽³⁾ Ara f'dan ir-rigward ir-Rakkomandazzjoni tal-BERS, BERS/2011/3 dwar il-mandat makroprudenzjali tal-awtoritajiet nazzjonali, disponibbli fuq il-websajt tal-BERS fuq <http://www.esrb.europa.eu>

⁽⁴⁾ KUMM(2011) 651 finali.

⁽⁵⁾ Ara r-Rakkomandazzjoni tal-Kummissjoni tal-11 ta' Ottubru 2007 dwar in-netwerk elettroniku ta' mekkaniżmi mahtura uffiċjalment għall-hażna ċentrali ta' informazzjoni regolata msemmija fid-Direttiva 2004/109/KE tal-Parlament Ewropew u tal-Kunsill (GU L 267, 12.10.2007, p. 16); ara wkoll id-dokument ta' konsultazzjoni tas-CESR ta' Lulju 2010, "L-iżvilupp ta' aċċess Pan-Ewropew għall-informazzjoni finanzjarja żvelata minn kumpaniji kkwotati", disponibbli fuq il-websajt tal-AETS fuq <http://www.esma.europa.eu>

⁽⁶⁾ Ara Kumitat dwar is-Sistemi ta' Pagament u Saldu, Kumitat Tekniku tal-Organizzazzjoni Internazzjonali tal-Kummissjonijiet tat-Titoli, "Report on OTC derivatives data reporting and aggregation requirements — Consultative report" ("Rapport dwar ir-rapportar ta' data dwar id-derivati OTC u r-rekwiżiti ta' aggregazzjoni – Rapport konsultattiv"), Awwissu 2011, Taqsima 4.5.1, disponibbli fuq il-websajt tal-Bank għall-Hlasijiet Internazzjonali fuq <http://www.bis.org>